

॥ खंड १० ॥

॥ अर्ज भाग ०९ ॥

॥ अरज नं. १४ ॥

अर्ज महात्मः- पोळ्याच्या व गायगोधन पुंजनाच्या वेळी हमखास म्हणण्यात येणारी
॥ जुनी अरज ॥

॥ गायी या गो-हाची अरज ॥

वरभजने :- ॥ एवढी अरज..। या कर्ता-याच्या पारी । आहो पारी ।

हाती काठी..। सावळा राखे गायी ॥

॥ ऐसा आहे..। म्हणे शंकराचा वर ।

धनी कारागीर..। नाक ठोचले तिर ॥

॥ गायी-गो-हाची..। ही अरज ऐक माझी ।

खांदा दुखतें.., । सांगु कोणा पाशी ॥

॥ माझी कुडं..। दिली कुणब्याच्या हाती ।

मारू मारू..। केली जीवाची माती ॥

॥ मारून ठोकुन..। मला लावलंसे तासी ।

कदर नाही..। आली या कुणब्याशी ॥

॥ कुणब्या सारखा..। दाता नाही कोणी ।

मेल्या बिगरं..। सोडुन देणार नाही हो ॥ ०४ ॥

॥ कुणापाशी सांगु..। देवा दुःखाचा डोंगर ।

मारू मारू..। हाड केले चुरं ॥

॥ माझ्याच्यानं होईन..। तोवर मी चालनं ।

खांद्या वरचं..। ज्यु देईन टाकुनं ॥

॥ मारतो हाका..। तुझा धनी आहे कोण ।

येईन धनी..। तो तारण हे जिवन ॥

॥ गाईच्या पोटी..। जन्म घेतला खरा ।

एवढी पृथ्वा । त्वा वाहु केली नरा ॥ ०८ ॥

भजने :- ॥ पृथ्वी तुमच्या अध्यानं । याहो महाराजा । तारा, हे जिवन ॥

॥ पृथ्वी तुमच्या अध्यानं । याहो महाराजा, करा यवगाचे काम ॥



॥ अर्ज भाग ०९ ॥

॥ अरज नं. १५ ॥

अरज महात्मः- संकटसमयाच्या वेळी हमखास म्हणण्यात येणारी..

॥ जुनी अरज ॥

॥ संकट समयां । प्रार्थना करतो तुही ॥

॥ संकट समया । प्रार्थना करतो तुही ।

आम्हा कोणी नाही । तुम्हा बिना ॥

॥ संकट समया । धाव कृष्ण राया ।

मिठी घातली पाया । या बाळानं ॥

॥ तुया पाया बिना । दुजा नाही ठाव ।

घेतो तुमचे नाव । महाराजा/मायबापा ॥

॥ तुया पाया साठी । झालो अपदेशी ।

केव्हा भेट देशीनं । महाराजा/मायबापा ॥

॥ तुया भेटी साठी । हिडलो रानवन ।

यवग झाले तिनं । महाराजा/मायबापा ॥

॥ अन्जान बाळाचा । अंत का पाहशी ? । कारूणा न येई कैशी ।

महाराजा/मायबापा । कारूणा येत दया माझी, मायबापा/महाराजा ॥

भजने :- ॥ अर्ज करतो तातडी । उभा राह्य महाराजा येवुनी ॥

॥ कृष्ण महाराज धनी अवधूत ॥